

गिरल थर्मल पॉवर स्टेशन की

पहली इकाई से भी व्यावसायिक उत्पादन प्रारम्भ

बाडमेर जिले में स्थित गिरल लिग्नाइट थर्मल पॉवर स्टेशन की 125 मेगावाट क्षमता की पहली इकाई द्वारा भी 18 अक्टूबर, 2011 को शाम 6 बजे से व्यावसायिक उत्पादन आरम्भ कर दिया गया है। इससे राज्य को प्रतिदिन 27 लाख यूनिट बिजली मिल रही है। इस बिजलीघर की समान क्षमता वाली दूसरी इकाई पूर्व में 12 मार्च 2011 से ही व्यावसायिक उत्पादन कर रही है।

इस इकाई ने 18 अक्टूबर, 2011 शाम 6 बजे से इसे व्यावसायिक उत्पादन के उपयुक्त घोषित किए जाने के मानदंडों को प्राप्त कर लिया है। किसी बिजलीघर की कोई इकाई जब 14 दिन बिना किसी व्यवधान के तथा अपनी पूर्ण क्षमता पर लगातार 72 घंटे सफलतापूर्वक संचालित हो जाती है तो उसे व्यावसायिक विद्युत उत्पादन के उपयुक्त घोषित किया जा सकता है। गिरल की पहली इकाई पिछले महिने की 24 तारीख से बिना किसी व्यवधान के विद्युत उत्पादनरत है।

...